



नेपाल राजपत्र

श्री ५ को सरकारद्वारा प्रकाशित

खण्ड ३८) काठमाडौं, असार ६ गते २०४५ साल (संख्या १०

भाग ३

श्री ५ को सरकार
स्वास्थ्य मन्त्रालयको

सूचना १

मेची अञ्चल अस्पताल विकास समिति (गठन) आदेश, २०४५

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भः

१.१ यस आदेशको नाम “मेची अञ्चल अस्पताल विकास समिति (गठन) आदेश, २०४५” रहेको छ ।

१.२ यो आदेश तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस आदेशमा “अस्पताल” भन्नाले मेची अञ्चल अस्पताल सम्झनुपर्छ ।

३. समितिको गठनः

३.१ मेची अञ्चल अस्पताल विकास समिति (यसपछि “समिति” भनिएको) नामको एक समिति गठन गरिएको छ ।

आधिकारिक ~~मुद्रण~~ विभागबाट प्रमाणित गरिएपछि, मात्र लागु हुनेछ ।

- ३.२ उप-दफा ३.१ बमोजिमको समितिमा देहायका सदस्यहरू रहनेछन्:-
 ३.२.१ श्री ५ को सरकारद्वारा मनोनीत व्यक्ति - अध्यक्ष
 ३.२.२ प्रमुख जिल्ला अधिकारी, ज्ञापा जिल्ला - सदस्य
 ३.२.३ श्री ५ को सरकारद्वारा विशेषज्ञ डाक्टरहरूमध्येबाट मनोनीत बढीमा तीन जना - सदस्य
 ३.२.४ श्री ५ को सरकारद्वारा समाजसेवी र बुद्धिजीवीहरूमध्येबाट मनोनीत बढीमा तीन जना - सदस्य
 ३.२.५ प्रधानपञ्च, भद्रपुर नगर पञ्चायत - सदस्य
 ३.२.६ अध्यक्ष, नेपाल रेडक्रस सोसाइटी, ज्ञापा - सदस्य
 ३.२.७ अध्यक्ष, उद्योग वाणिज्य संघ, ज्ञापा - सदस्य
 ३.२.८ मेडिकल सुपरिन्टेन्डेन्ट, मेची अञ्चल अस्पताल - सदस्य-सचिव
 ३.३ उप-दफा ३.२.१, ३.२.३ र ३.२.४ बमोजिमका मनोनीत सदस्य-हरूको पदावधि दूई वर्षको हुनेछ ।
 ३.४ श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिका सदस्यहरू थप-घट गर्न वा हेरफेर गर्न सक्नेछ ।
 ३.५ समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा उपस्थित हुन आमन्त्रण गर्न सक्नेछ ।

४. समितिको काम, कर्तव्य र अधिकार:

- ४.१ विभिन्न क्षेत्रबाट चन्दा वा सहायता उपलब्ध गराई अस्पतालको चिकित्सा स्तर र सेवामा अभिवृद्धि गरी अस्पताललाई स्वावलम्बी बनाई अस्पतालको विकास गर्नु समितिको कर्तव्य हुनेछ ।
 ४.२ उप-दफा ४.१ मा उल्लिखित कर्तव्य पालनको लागि समितिले देहायका कामहरू गर्न सक्नेछ:-
 ४.२.१ अस्पतालको विकास सम्बन्धमा व्यवस्था गर्ने ।
 ४.२.२ अस्पतालको विस्तार, निर्माण र मर्मत गर्ने ।
 ४.२.३ अस्पतालको सेवाको सुधार र विस्तारको लागि आवश्यक साधन र सुविधाको व्यवस्था गर्ने ।
 ४.२.४ अस्पतालको लागि आवश्यक प्राविधिक तथा प्रशासनिक पद सृजना गरी श्री ५ को सरकार रक्तास्थ मन्त्रालय वा चिकित्सा शास्त्र अध्ययन संस्थानबाट

६६

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

कर्मचारीहरू काजमा लिने वा समितिले आफ्नै स्रोतबाट तलब भत्ता दिने गरी करार सेवामा नियुक्त गर्ने ।

- ४.२.५ श्री ५ को सरकारको स्वीकृति लिई अन्तर्राष्ट्रिय संस्थाहरूबाट सहायता प्राप्त गर्ने ।
- ४.२.६ बालस्वास्थ्य तालीम कार्यक्रम सञ्चालन गर्ने र उक्त कार्यक्रममा आवश्यक सहयोगको लागि चिकित्सा शास्त्र अध्ययन संस्थानलाई अनुरोध गर्ने ।
- ४.२.७ वहिरङ्ग (आउट पेसेन्ट) चिकित्सा सेवा तथा प्रयोगशाला र अन्य सेवा शुल्क निर्धारण गर्ने ।
- ४.२.८ निःशुल्क तथा शुल्क लाग्ने शेयाहरूको संख्या र त्यसको शुल्कको दर निर्धारण गर्ने ।
- ४.२.९ अस्पताल सञ्चालनसंग सम्बन्धित विषयमा समितिले सिफारिश गरेका उमेदवारहरूलाई उच्च तालीमको निमित्त ग्राह्यता दिन श्री ५ को सरकारलाई अनुरोध गर्ने ।
- ४.२.१० अस्पतालको वार्षिक प्रतिवेदन श्री ५ को सरकार समक्ष पेश गर्ने ।
- ४.२.११ उपरोक्त कामहरूको कार्यान्वयनका लागि अन्य आवश्यक कार्यहरू गर्ने गराउने ।

५. समितिको बैठक र निर्णय:

- ५.१ समितिको बैठक समितिको अध्यक्षले तोकेबमोजिम बस्नेछ ।
- ५.२ समितिका एक-तिहाई सदस्यहरूले बैठकको लागि लिखित माग गरेमा समितिको सदस्य-सचिवले बैठक बोलाउनु पर्नेछ ।
- ५.३ समितिको अध्यक्षको पद रिक्त रहेको अवस्थामा वा अध्यक्षको अनुपस्थितिमा समितिको सदस्य-सचिवले आवश्यकतानुसार समितिको बैठक बोलाउन सक्नेछ ।
- ५.४ समितिको कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।
- ५.५ समितिको बैठकको अध्यक्षता समितिको अध्यक्षले गर्नेछ र निजको अनुपस्थितिमा समितिको सदस्यहरूले छानेको व्यक्तिले बैठकको अध्यक्षता गर्नेछ ।
- ५.६ समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।
- ५.७ समितिको निर्णय समितिको सदस्य-सचिवहारा प्रमाणित गरिनेछ ।

- ५.८ समितिको बैठकमा अपनाइने अन्य कार्यविधि समिति आफैले निर्धारण गर्न सक्नेछ ।
- ५.९ कम्तिभा-वर्षको तीन पटक समितिको बैठक बस्नु पर्नेछ ।
६. समितिको कोषः
- ६.१ समितिको कोषमा देहायका रकमहरू र समितिको खर्च सो कोषबाट व्यहोरिनेछः—
- ६.१.१ श्री ५ को सरकारबाट अस्पतालका कर्मचारीको निमित्त तलब भत्ताको लागि प्राप्त रकम ।
- ६.१.२ श्री ५ को सरकारबाट अस्पताल सञ्चालनको लागि प्राप्त अनुदान रकम ।
- ६.१.३ अन्तर्राष्ट्रिय संघ संस्थाबाट प्राप्त रकम ।
- ६.१.४ अस्पतालले प्रदान गरेको विभिन्न सेवाबाट प्राप्त रकम ।
- ६.१.५ विभिन्न व्यक्तिहरूबाट प्राप्त रकम ।
- ६.१.६ अन्य स्रोतबाट प्राप्त रकम ।
- ६.२ श्री ५ को सरकार वा विदेशी सरकार वा अन्तर्राष्ट्रिय संघ संस्थाबाट जुन कार्यक्रम वा कार्यको निमित्त रकम प्राप्त भएको छ सो रकम सोही कार्यक्रममा खर्च गर्नु पर्नेछ ।
- ६.३ समितिको कोषको सञ्चालन समितिले बनाएको नियमबमोजिम हुनेछ ।
७. लेखापरीक्षणः
- ७.१ समितिको आय-व्ययको लेखा श्री ५ को सरकारले अपनाएको तरिकाबमोजिम राखिनेछ ।
- ७.२ समितिको लेखापरीक्षण प्रचलित कानूनबमोजिम हुनेछ ।
- ७.३ श्री ५ को सरकारले चाहेमा जुनसुकै बखत समितिको हिसाब किताब जाँच्न वा जचाउन सक्नेछ ।
८. कर्मचारीसम्बन्धी विशेष व्यवस्थाः
- ८.१ अस्पतालको दरबन्दीमा काम गरिरहेका श्री ५ को सरकारको कर्मचारीले समितिको निर्देशनमा काम गर्नेछन् र निजहरूले समितिबाटै तलब भत्ता र अन्य सुविधा पाउनेछन् ।
- ८.२ अस्पतालमा रहेका श्री ५ को सरकारको कर्मचारीलाई श्री ५ को सरकारले अन्यत्र काज खटाउनु परेमा वा सहवा गर्नु परेमा समितिलाई जानकारी दिई गर्नु पर्नेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।